

TALB WARA T-TQARBIN TA' SAN ĠORĠ PRECA

Sinjur Alla, jiena ghandi bżonnok:
aghtini l-grazzja li f'kollox nirrassenja ruhi
mal-volontà providenzjali tieghek:
inti Missieri u jiena ibnek/bintek.

Sinjur Alla, jiena ghandi bżonnok:
aghtini l-grazzja li nirbaħ kull okkażjoni
tar-rispett uman biex nippreferik
fuq kulhadd u fuq kollox.

Sinjur Alla, jiena ghandi bżonnok:
aghtini l-grazzja li ma nirrorfjuta lil hadd
dak li nista' nagħmel ta' ġid
lill-proxxmu tieghi fil-bżonn.

Sinjur Alla, jiena ghandi bżonnok:
aghtini l-grazzja li niringrazzjak fuq kull ma jiġi fuqi
kemm hwejjeg prosperi kemm ukoll penużi,
għax kollox jiġi minnek.

Sinjur Alla, jiena ghandi bżonnok:
aghtini l-grazzja li qatt ma nwarrab mill-ħsieb tieghi
l-preżenza tieghek,
li dejjem inti xhud ta' kull ma naħseb, ta' kull ma ngħid,
ta' kull ma nagħmel.

Sinjur Alla, jiena ghandi bżonnok:
aghtini l-grazzja li nagħtik qalbi kollha
b'tgħakkis kontinwu ta' kull ma jogħgob lin-natura tieghi,
speċjalment f'għajnejja.



Sinjur Alla, jiena ghandi bżonnok:
aghtini l-grazzja li kif nista'
nahdem għas-salvazzjoni tal-erwieh,
li huma tant prezzjużi għax huma xbieha tieghek.

**Sinjur Alla, jiena nistqarr li u la jien u lanqas hadd
ma jista' jagħmel xejn mingħajr il-grazzja tieghek:**
għalhekk la tiċhadx dak li lilna jenħtieġ
għax inti hlaqtna għalik. Ammen.



PARROĊĊA TA' ĦAL SAFI KONVERŻJONI TA' SAN PAWL

Tel: 21 649 223



Messaġġ tal-Kappillan

IMMA X'QALB GĦANDEK!

Kemm-il darba nisimghu din l-espressjoni li tistedinna neżaminaw il-konvinzjonijiet u l-valuri tagħna. Mill-banda 'l oħra sirna ta' spiss nisimghu fuq il-mard tal-qalb u tant twissijiet biex niehdu ħsieb ta' saħħitna halli nevitaw xi attakk tal-qalb. Il-qalb hija l-muskolu li bit-tahbita tiegħu iħallina ngawdu l-hajja.

Fil-Kotba Mqaddsa

Fil-Bibbja nsibu bosta referenzi għall-qalb bħal ngħidu aħna: "Għajjat bilferħ ta' qalbek, bint Sijon" [Sof. 3, 14] u "Infahħrek, Mulej, b'qalbi kollha" [Salm 9,2]. Fil-kuntest bibliku, il-qalb mhijiex biss iċ-ċentru ta' kull emozzjoni bħall-ferħ, in-niket, ir-rabja, l-imħabba, il-qlubija u l-biza', imma wkoll fejn jitnissel u jitfassal il-ħsieb u għalhekk twassal għal riflessjoni intelletwali. Hija għandha wkoll il-kapaċità li tifhem, li tmexxi b'gustizzja u gherf, li tiddeciedi filwaqt li tgharbel u tagħzel bejn it-tajjeb u l-hażin. Hija tiġbor fiha l-kuxjenza tiegħu u meta fil-Bibbja nsibu referenza għall-qalb safja bħal "Oħloq fija qalb safja, o Alla" [Salm 51, 12], talba li ta' spiss intennu fi żmien ir-Randan, din turi x-xewqa tal-bniedem li jkollu kuxjenza dejjem imġedda u perfetta. Min-naħa l-oħra, 'qalb il-bniedem kollha qerq u mħassra' [Ger. 17, 9] taf ukoll tagħti lok għal sentimenti negattivi,

bħall-kburija, l-qerq u l-qalb iebes: "[Sedekija] webbes qalbu biex ma jergax lura għal għand il-Mulej, Alla ta' Izrael" [2 Kron. 36, 13]. San Ġakbu jwissi wkoll: "Imma jekk intom għandkom l-għira u l-imrar f'qalbkom u ħsiebkom fil-ġlied, qisu li b'hekk ma tiftaħrux u tigdbu kontra l-verità" [Ġak. 3, 14]. Aħna nkunu bnedmin skont dak li jkun hemm f'qalbna għax bħalma jgħid Geṡù minifsu: "Mill-abbundanza tal-qalb jitkellem il-fomm" [Lq. 6, 45]. Jekk f'qalbna hemm it-tajjeb, dan huwa dak li se nwasslu madwarna, iżda jekk qalbna mimlija hażen, allura mhux se jkollna affarijiet sbieħ x'naqsmu mal-oħrajn.

Fil-Katekiżmu

tal-Knisja Kattolika

Anke l-KKK (Katekiżmu tal-Knisja Kattolika) jitkellem fuq il-qalb: "Il-qalb hi l-post fejn jien, jew fejn nghanmar (skond il-ħsieb semitiku jew bibliku: fejn "ninzel"). Hi iċ-ċentru moħbi tagħna, mhux milħuq mir-raġuni tagħna u lanqas minn hadd; hu l-Ispirtu ta' Alla biss li jgħarbilha u jagħrafha. Hi l-post tad-deċiżjonijiet fil-qiegħ l-aktar fond tat-tendenzi psikiċi tagħna. Hi l-post tal-verità, fejn nagħmlu l-għażla bejn il-mewt u l-hajja.

Hi l-post fejn niltaqgħu ma' Alla, għax aħna xbieha ta' Alla u ngħixu f'relazzjoni miegħu: hi l-post fejn iseħħ il-Patt' (par. 2562-2563). Għaldaqstant, fil-qalb tiegħu l-bniedem jiddeċiedi u jobdi; il-qalb hija l-involvement tal-persuna shiħa fil-mixja umana tagħha. Hija fil-qalba tal-qalb tiegħu li l-bniedem jiltaqa' mal-kelma ta' Alla u għalhekk, qalb il-bniedem hija l-isparju uniku fejn isseħħ il-konverżjoni.

Fid-dawl tal-Qalb ta' Ġesù imdakkra mill-Qalb ta' Missier

Biss, żgur li l-konverżjoni ta' kull bniedem ma tistax isseħħ jekk ma dduqx mill-ħniena u t-tjubija li jaslulna mill-Qalb ta' Ġesù. Alla l-Missier tana lil Ibnu biex fih niskopru kif inkunu bħalu, 'ta' qalb helwa u umli' (Mt 11, 29), hu li qatt ma warrab lil hadd, imma stieden u laqa' lil kull min wera x-xewqa li jersaq lejha u jimxi warajha. Izda min jaf kemm bħala bniedem Ġesù mexa fuq l-eżempju u l-mudell li tah u kien għalih il-missier putattiv tiegħu f'din l-art, San Ġuzepp? F'din is-sena ddedikata lil San Ġuzepp, Papa Franġisku stess bħal donnu jagħtina din l-ispirazzjoni, u dan bl-Ittra apostolika tiegħu '**Patris Corde' - B'qalb ta' missier**, fejn jurina kif il-qalb ta' San Ġuzepp kienet qalb li żgur kienet mimlija b'Alla, u hekk tixbah lill-qalb ta' Alla.

Ġuzeppi kien umli, ġust u onest fir-relazzjonijiet u l-hidmiet tiegħu; kien ta' twemmin sod, u missier b'qalb helwa u miftuħa għall-oħrajn.

Tajjeb li, fil-wens ta' din il-qalb ta' missier, ta' San Ġuzepp, u mheggin mill-imhabba u l-ħniena li jfuru mill-Qalb ta' Ġesù, inkunu dejjem aktar nies li nemmnu u nagħmlu hilitna kollha biex qalbna tkun tassew fil-post it-tajjeb u tħaddan il-valuri t-tajba li jsostnu l-ħajja, u hekk tkun ma' dak li għalina ta ħajtu. Jalla f'qalbna jkollna sentimenti sbieħ li joholqu spazju fejn Alla nnifsu jkun jista' jgħammar, u li bihom aħna nkunu nistgħu nsibu l-mistrieħ u l-paċi f'dak li halaqna u fdiena. Jalla għalhekk ngħixu bis-shiħ il-kliem ta' Ġesù nnifsu, '**fejn hemm it-teżor tiegħek, hemm tinsab qalbek ukoll'** (Mt 6, 21).

Filwaqt li f'dan ix-xahar ukoll nifirħu lill-missirijiet kollha, nawgurawhom ukoll li jkollhom tassew, bħal San Ġuzepp, qalb ta' missier li tħabbat għal uliedhom u li fihom irawmu valuri sodi sabiex minnhom jagħmlu rġiel u nisa ta' sinsla, li jkunu sinjal qawwi fid-dinja tal-fidi u l-għixien tal-aħbar it-tajba li għabilna Ġesù.

Mulej, aghmel li qalbna tkun tixbah lil tiegħek!

Il-Ġimgħa 4 ta' Ġunju

L-Ewwel Ġimgħa tax-xahar

Filghodu - Tqarbin tal-Morda fi djarhom
Fis-6:30pm - Quddiesa u fis-7:00pm - Adorazzjoni

Il-Hadd 6 ta' Ġunju



Solennità tal-Ġisem u d-Demm ta' Kristu u Bidu tal-Ġimgħa Ewkaristika

Fis-6:45am - Quddiesa
Fid-9:00am - Quddiesa
Fl-10:30am - Quddiesa bi-Magħmudija
Fil-5:00pm - Adorazzjoni personali fis-skiet
Fis-6:00pm - Quddiesa
Mis-7:00pm - Adorazzjoni mmexxija mill-Kappillan sas-7:30pm li tagħlaq bil-Barka Sagramentali.
Jixxandru online fuq il-facebook page tal-parroċċa.

Mit-Tnejn 7 ta' Ġunju
sas-Sibt 12 ta' Ġunju

AM:

Fis-7:30am - Quddiesa
Mit-8:00am - Adorazzjoni personali fis-skiet
sad-9:00am quddiem Ġesù Sagramentat.

PM:

Fis-6:30pm - Quddiesa
Mis-7:00pm - Adorazzjoni personali fis-skiet
sas-7:30pm quddiem Ġesù Sagramentat
li tagħlaq bil-Barka Sagramentali.

Il-Hadd 13 ta' Ġunju



Festa tal-Qalb ta' Ġesù u Għeluq tal-Ġimgħa Ewkaristika

Fis-6:45am - Quddiesa
Fid-9:00am - Quddiesa
Mill-9:45am - Adorazzjoni personali fis-skiet
sal-10:30am quddiem Ġesù Sagramentat
Mill-5:15pm - Adorazzjoni personali fis-skiet
sas-5:55pm quddiem Ġesù Sagramentat
Fis-6:00pm - Quddiesa
Mis-7:00pm - Adorazzjoni bl-Att ta' konsagrazzjoni sas-7:30pm lill-Qalb ta' Ġesù, li tagħlaq bil-Barka Sagramentali.
Jixxandru online fuq il-facebook page tal-parroċċa.

Il-Hadd 20 ta' Ġunju

Jum il-Missier - Anniversarju Saċerdotali:

Kan. Ivan Scicluna - 18-il sena (2003)
Fl-10:30am - Quddiesa bis-Sagrament tal-Magħmudija
Fis-6:00pm - Quddiesa fiċ-Ċimiterju (Ma ssirx fil-knisja)

It-Tlieta 29 ta' Ġunju

Solennità tal-Martirju ta' S. Pietru u Pawl - L-Imnarja Anniversarju Saċerdotali:

Kan. David Farrugia - Kappillan - 17-il sena (2004)
Dun Tony Pace - 1 sena (2020)

Twieldu mill-ġdid bil-Magħmudija



Katherine Jane Camilleri
Elijah Jacob Falzon
Isaac Farrugia



Ingħaqdu fiż-Żwieġ
Paul Paris u Cynthia Zaffarese

Daħlu fil-Ħajja ta' Dejjem



Joseph Zammit
Damian Cauchi
Joseph Camilleri

Nitolbu għalihom!

